
सामान्य प्रशासन विभाग 


संकल्प 

24 सितम्बर 2019 
श्री ब्रजनन्दन प्रसाद, बि 0 प्र0 से0, कोटि क्रमांक -550 / 2011 तत्कालीन उप विकास आयुक्त, कैमूर , भभुआ के 
विरूद्ध मनरेगा योजना एवं इन्दिरा आवास योजना के कार्यान्वयन में अनुश्रवण एवं पर्यवेक्षण की कमी बरते जाने संबंधी 
आरोपो के लिए जिला पदाधिकारी, कैमूर , भभुआ के पत्रांक 3464 दिनांक 08.12.2012 द्वारा आवश्यक कार्रवाई हेतु ग्रामीण 
विकास विभाग को आरोप, प्रपत्र - क , श्री प्रसाद का स्पष्टीकरण एवं जिला पदाधिकारी, कैमूर ( भभुआ) का मंतव्य सहित 
प्रतिवेदन उपलब्ध कराया गया । ग्रामीण विकास विभाग , बिहार , पटना द्वारा समीक्षोपरांत श्री प्रसाद के विरूद्ध अनुशासनिक 
कार्रवाई किये जाने की अनुशंसा विभागीय पत्रांक 179883 दिनांक 06.03.2014 द्वारा सामान्य प्रशासन विभाग, बिहार , पटना 
से किया गया । 

2. उक्त के आधार पर विभागीय स्तर पर गठित एवं अनुशासनिक प्राधिकार द्वारा अनुमोदित आरोप प्रपत्र - क की प्रति 
संलग्न करते हुए विभागीय पत्रांक 8700 दिनांक 17.06.2016 द्वारा श्री प्रसाद से स्पष्टीकरण की मांग की गयी । श्री प्रसाद 
का स्पष्टीकरण (दिनांक 08.07.2016 ) प्राप्त हुआ । 

3. अनुशासनिक प्राधिकार द्वारा श्री प्रसाद के विरूद्ध गठित आरोप पत्र, श्री प्रसाद से प्राप्त स्पष्टीकरण एवं जिला 
पदाधिकारी, कैमूर, भभुआ द्वारा उनके स्पष्टीकरण पर ग्रामीण विकास विभाग को दिये गये मंतव्य की समीक्षा की गयी । 
समीक्षोपरांत अनुशासनिक प्राधिकार द्वारा श्री प्रसाद को योजनाओं का अनुश्रवण एवं पर्यवेक्षण की कमी का दोषी पाया गया । 

4. अतएव उपर्युक्त वर्णित तथ्यों के आलोक में सम्यक विचारोपरांत श्री ब्रजनन्दन प्रसाद, बि 0 प्र से0, कोटि 
क्रमांक -550 / 2011 तत्कालीन उप विकास आयुक्त, कैमूर, भभुआ को बिहार सरकारी सेवक (वर्गीकरण, नियंत्रण एवं अपील ) 

नियमावली 2005 ( समय - समय यथा संशोधित) के नियम -19 में विहित सुसंगत प्रावधानों के तहत नियम -14 में उल्लिखित 
निम्न दंड अधिरोपित / संसूचित किया जाता है: 

(I) निन्दन ( वर्ष - 2011-12 ) 

(II ) प्रोन्नति पर रोक । 
आदेश: -आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधित को भेज दी जाय । 

बिहार - राज्यपाल के आदेश से , 

राम बिशुन राय, 
सरकार के अवर सचिव । 


अधीक्षक , 


सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 1271-571 + 10 - डी 0 टी 0 पी 0 । 

